

ಇ. 1982-83ನೇ ಸಾಲಿಗೆ 1,02,000 ಮನೆಗಳನ್ನು ರಾಜ್ಯದಾದ್ಯಂತ ತೆಗೆದು ಕೊಳ್ಳಲು ಮಂಜೂರಾತಿ ಮಾಡಿದ್ದರೂ ಸಹ ಇದಕ್ಕೆ ಬೇಕಾಗುವ ಹಣ ಆಯವ್ಯಯ ಪತ್ರದಲ್ಲಿ ಇರಲಿಲ್ಲ. ಆದುದರಿಂದ ಇವುಗಳ ಪೈಕಿ 1983-84ನೇ ಸಾಲಿನಲ್ಲಿ ಮುಂಗಡ ಪತ್ರದಲ್ಲಿ ಇಟ್ಟಿರುವ 1160 ಲಕ್ಷಗಳಿಗೆ ಕಟ್ಟಬಹುದಾದ 58,000 ಮನೆಗಳನ್ನು ಮಾತ್ರ ಕಟ್ಟಲು ನಿರ್ಣಯಿಸಿ ಈ ಪೈಕಿ ದಕ್ಷಿಣ ಕನ್ನಡದಲ್ಲಿ 2185 ಮನೆಗಳನ್ನು ಕಟ್ಟಲು ನಿರ್ಣಯಿಸಲಾಯಿತು.

ಶ್ರೀ ವಸಂತ ವಿ. ಸಾಲ್ಕಾನ.—ಮಾನ್ಯ ಅಧ್ಯಕ್ಷರೇ 1983-84ನೇ ಸಾಲಿನಲ್ಲಿ 2185 ಮನೆಗಳನ್ನು ಕಟ್ಟಲು ಕ್ರಮ ತೆಗೆದುಕೊಳ್ಳಲಾಯಿತು ಎಂದು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಆದರೆ ನಮ್ಮ ತಾಲ್ಲೂಕಿನಲ್ಲಿ ಆಗಲಿ ಅಥವಾ ನನ್ನ ಕ್ಷೇತ್ರದಲ್ಲಿ ಆಗಲಿ ಒಂದೇ ಒಂದು ಮನೆಯನ್ನು ಕಟ್ಟಿಸಿಕೊಟ್ಟಿಲ್ಲ. ಅದ್ದರಿಂದ ಸರ್ಕಾರದವರು ಈ ಬಗ್ಗೆ ಯಾವ ಕ್ರಮವನ್ನು ತೆಗೆದು ಕೊಳ್ಳುತ್ತಾರೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಕೇಳುತ್ತಿರುವುದು ಕಾವು ಕ್ಷೇತ್ರಕ್ಕೆ ಸಂಬಂಧಪಟ್ಟಿದ್ದು. ಆದರೆ 1982-83ನೇ ಸಾಲಿನಲ್ಲಿ ಹುಡ್ಕೋ ಯೋಜನೆ ಯಿಂದ ಸುಮಾರು 84 ಮನೆಗಳನ್ನು ಮಂಜೂರು ಮಾಡಿದ್ದೇವೆ. ಮತ್ತೆ ಬ್ಯಾಂಕ್ ಅಸಿಸ್ಟೆಂಟ್‌ನಿಂದ ಸುಮಾರು 68 ಮನೆಗಳು. 1983-84ನೇ ಸಾಲಿನಲ್ಲಿ 16 ಮನೆಗಳನ್ನು ಮಂಜೂರು ಮಾಡಿದ್ದು ಇದರಲ್ಲಿ ಹುಡ್ಕೋ ಯೋಜನೆಯಲ್ಲಿ 14 ನ್ನು ತೆಗೆದುಕೊಳ್ಳಲಾಗಿದೆ. ಮತ್ತೆ ಇ. ಎಲ್. ಸಿ. ಹೆಚ್. ಯೋಜನೆಯಲ್ಲಿ ಎರಡು ಮನೆಗಳನ್ನು ತೆಗೆದುಕೊಳ್ಳಲಾಗಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆಯೇ ಬೇರೆ, ಮಾನ್ಯ ಮಂತ್ರಿಗಳು ಕೊಡುತ್ತಿರುವ ಉತ್ತರವೇ ಬೇರೆ. ತಾವು 1983-84ನೇ ಸಾಲಿನಲ್ಲಿ ಎಷ್ಟು ಮನೆಗಳನ್ನು ಮಂಜೂರು ಮಾಡಿದ್ದೀರಿ ಎನ್ನತಕ್ಕಂಥದ್ದನ್ನು ತಾವು ಹೇಳಲಿಲ್ಲ. ಹಿಂದಿನ ವರ್ಷ ಮಂಜೂರು ಮಾಡಿದ್ದುದನ್ನು ತಾವು ಈ ವರ್ಷ ತೆಗೆದುಕೊಂಡಿದ್ದೀರಿ. ತಾವು ವಿತಕ್ಕೆ ಈ ರಾತ್ರಿ ತಿರುಗಿಸಿ ಉತ್ತರ ಕೊಡುತ್ತೀರಿ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ತಾವು ಸುಮ್ಮನೆ....

ಶ್ರೀ ವಸಂತ ವಿ. ಸಾಲ್ಕಾನ.—ಮಾನ್ಯ ಅಧ್ಯಕ್ಷರೇ 1984-85ನೇ ಸಾಲಿನಲ್ಲಿ ಯಾವುದರೂ ಮನೆಗಳನ್ನು ಮಂಜೂರು ಮಾಡಿಸಿ ಕಟ್ಟಿಸಿಕೊಡುತ್ತೀರಾ ?

ಮಾನ್ಯ ಮಂತ್ರಿಗಳು ಉತ್ತರ ಹೇಳಲಿಲ್ಲ.

ಅಧ್ಯಕ್ಷರು.—ಈ ಪ್ರ. 623 (1335)ನ್ನು ಮುಂದೂಡಲಾಗಿದೆ.

ವಿಷಯ :—ಎಂ.ಎಸ್.ಕೆ.ಮಿಲ್ಸ್, ಗುಲ್ಬರ್ಗ, ಯೆಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ಮೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮ್ಯಾನುಫ್ಯಾಕ್ಚರಿಂಗ್ ಮಿಲ್ಸ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು—ಕನಿಷ್ಠ ವೇತನದ ಬಗ್ಗೆ.

ಪ್ರ. 624 (1387) ಶ್ರೀ ಎಸ್.ಕೆ.ಕಾಂತ್ (ಗುಲ್ಬರ್ಗ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಎಂ.ಎಸ್.ಕೆ. ಮಿಲ್ಸ್, ಗುಲ್ಬರ್ಗ, ಯೆಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ಮೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮ್ಯಾನುಫ್ಯಾಕ್ಚರಿಂಗ್ ಮಿಲ್ಸ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು ಇಲ್ಲಿಯ ಕಾರ್ಮಿಕರ ಕನಿಷ್ಠ ವೇತನವೇನು ;

ಆ. ಯೆಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ಮೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮ್ಯಾನುಫ್ಯಾಕ್ಚರಿಂಗ್ ಮಿಲ್ಸ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು ಇವುಗಳಲ್ಲಿ 7 ದಿನದ ಕೆಲಸಕ್ಕೆ ಶೇಕಡ 4 ರಷ್ಟು ಹೆಚ್ಚು ವೇತನವನ್ನು ಕೆಲಸಗಾರರಿಗೆ ಕೊಡು

ತ್ತಿದ್ದಾರೆಯೇ ? ಹಾಗಿದ್ದರೆ ಈ ಸೌಲಭ್ಯವನ್ನು ಎಂ.ಎಸ್.ಕೆ. ಮಿಲ್ಸ್, ಗುಲ್ಬರ್ಗಾದಲ್ಲಿ ಮಾಡುತ್ತಿರುವ ಕೆಲಸಗಾರರಿಗೆ ಕೊಡುತ್ತಿದ್ದಾರೆಯೇ ? ಹಾಗಿದ್ದರೆ ಈ ಸೌಲಭ್ಯವನ್ನು ಎಂ.ಎಸ್.ಕೆ. ಮಿಲ್ಸ್, ಗುಲ್ಬರ್ಗಾದಲ್ಲಿ ಮಾಡುತ್ತಿರುವ ಕೆಲಸಗಾರರಿಗೆ ಏಕೆ ಕೊಡುತ್ತಿಲ್ಲ ?

ಶ್ರೀ ಆಜೀಜ್ ಸೇಠ್ (ಕಾರ್ಮಿಕ ಸಚಿವರು).—

ಅ. ಕನಿಷ್ಠ ವೇತನ ಕಾನೂನಿನ ಅಡಿಯಲ್ಲಿ ಹತ್ತಿ ಬಟ್ಟೆಯ ಕೈಮಗ್ಗ ಮತ್ತು ವಿದ್ಯುತ್ ಚಾಲಿತ ಮಗ್ಗಗಳ ಉದ್ಯಮದಲ್ಲಿ ಇನ್ನೂ ಕನಿಷ್ಠ ವೇತನವನ್ನು ನಿಗದಿ ಮಾಡಿಲ್ಲ. ಈ ಮಿಲ್ಲುಗಳಲ್ಲಿ ಸದ್ಯದ ವೇತನದ ಕನಿಷ್ಠ ಮಟ್ಟ ಬೇರೆ ಬೇರೆಯಾಗಿದೆ. ಅದಕ್ಕೆ ಕಾರಣವೇನೆಂದರೆ ದಾವಣಗೆರೆ, ಬೆಂಗಳೂರು ಇತ್ಯಾದಿ ಸ್ಥಳಗಳಲ್ಲಿ ಬೆಲೆ ಸೂಚ್ಯಂಕಗಳ ಮೇಲೆ ಆಧರಿಸಿರುವ ಬೇರೆ ಬೇರೆ ತುಟ್ಟಭತ್ಯದ ದರಗಳೇ ಆಗಿವೆ.

ಆ. ಹೌದು. ಯಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ವೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮಾನ್ಯನುಘಾತ್ ರಿಂಗ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು ಇವು ಹಿಂದೆ 7 ದಿನಗಳ ಕೆಲಸ ಮಾಡುತ್ತಿರಲಿಲ್ಲ. ಈ ಮಿಲ್ಲುಗಳನ್ನು ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್‌ರವರು ವಹಿಸಿಕೊಂಡಮೇಲೆ ಅವುಗಳಲ್ಲಿ 7 ದಿನಗಳ ಕೆಲಸವನ್ನು ಜಾರಿಗೆ ತರಲಾಯಿತು. ಆ ಕಾರಣ ಶೇ. 4ರಷ್ಟು ಹೆಚ್ಚಿನ ವೇತನವನ್ನು ಕೆಲಸಗಾರರಿಗೆ ಕೊಡಲು ಪ್ರಾರಂಭವಾಯಿತು. ಆದರೆ ಗುಲ್ಬರ್ಗಾ ಎಂ.ಎಸ್.ಕೆ. ಮಿಲ್ಸ್‌ನ ಕಾರ್ಮಿಕರು ಆ ಮಿಲ್ಲುಗಳನ್ನು ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್‌ರವರು ವಹಿಸಿಕೊಳ್ಳುವುದಕ್ಕೆ ಮುಂಚೆಯೇ 7 ದಿನಗಳ ಕೆಲಸವನ್ನು ಮಾಡುತ್ತಿದ್ದರು. ಆ ಕಾರಣ ಹೆಚ್ಚಿನ ವೇತನವನ್ನು ಆ ಕೆಲಸಗಾರರಿಗೆ ಕೊಡುತ್ತಿಲ್ಲವೆಂದು ತಿಳಿದುಬಂದಿದೆ.

ಶ್ರೀ ಎಸ್. ಕೆ. ಕಾಂತ್.—ಮಾನ್ಯ ಅಧ್ಯಕ್ಷರೇ, ನಾನು ಪ್ರಶ್ನೆ ಕೇಳಿದ್ದುದು 1974ರಲ್ಲಿ ತ್ರಿಪಕ್ಷೀಯ ಸಭೆ ನಡೆದು ಬೇರೆ ಬೇರೆ ಮಿಲ್‌ಗಳಲ್ಲಿ ಬೇರೆ ಬೇರೆ ರೀತಿಯ ತುಟ್ಟಭತ್ಯ ಮತ್ತು ಸಂಬಳದಲ್ಲಿ ವ್ಯತ್ಯಾಸವಿದೆ. ಇದು ಒಂದೇ ರೀತಿಯಲ್ಲಿ ಆಗಬೇಕೆಂದು ಆ ಕಮಿಟಿ ತೀರ್ಮಾನ ಮಾಡಿತ್ತು. ಆ ಕಮಿಟಿಯ ತೀರ್ಮಾನದ ಆಧಾರದ ಮೇಲೆ ದಾವಣಗೆರೆ ಮಿಲ್‌ನಲ್ಲಿ ಏನು ಸಂಬಳ ಮತ್ತು ತುಟ್ಟಭತ್ಯ ಸಿಗುತ್ತದೆ ಅದೇರೀತಿ ಗುಲ್ಬರ್ಗಾದಲ್ಲಿರತಕ್ಕ ಮಿಲ್‌ಗಳಲ್ಲೂ ಸಿಗುತ್ತದೆಯೇ ? ದಾವಣಗೆರೆ ಮಿಲ್‌ನಲ್ಲಿ ಕಾರ್ಮಿಕರಿಗೆ ಹೆಚ್ಚಿಗೆ ಸಂಬಳ ಸಿಗುತ್ತಿರುವಾಗ ಗುಲ್ಬರ್ಗಾದಲ್ಲಿರತಕ್ಕ ಯಲ್ಲಮ್ಮ ಕಾಟನ್ ಮಿಲ್ಸ್‌ನಲ್ಲಿ ಕೆಲಸ ಮಾಡತಕ್ಕ ಕಾರ್ಮಿಕರಿಗೆ ಸಂಬಳ ಕಡಿಮೆ ಸಿಗುತ್ತದೆ. ಅದರ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಬೇಕು ? ಅದೇರೀತಿ ನನ್ನ (ಅ) ಪ್ರಶ್ನೆಗೆ ವಿಚಿತ್ರ ಉತ್ತರ ಬಂದಿದೆ. 7 ದಿನಗಳ ಕೆಲಸವನ್ನು ಜಾರಿಗೆ ತಂದಮೇಲೆ ಶೇಕಡಾ 4 ರಷ್ಟು ಹೆಚ್ಚಿನ ವೇತನವನ್ನು ಕೆಲಸಗಾರರಿಗೆ ಕೊಡಲಾಗುತ್ತಿದೆ ಎಂದು ಹೇಳಿದ್ದಾರೆ. ನ್ಯಾಷನಲ್ ಟೆಕ್ಸ್ಟೈಲ್ ಕಾರ್ಪೊರೇಷನ್‌ರವರು ಇದನ್ನು ವಹಿಸಿಕೊಳ್ಳುವುದಕ್ಕೆ ಮುಂಚೆಯೇ 7 ದಿನಗಳ ಕೆಲಸವನ್ನು ಮಾಡುತ್ತಿದ್ದರು. ಆ ಕಾರಣ ಹೆಚ್ಚಿನ ವೇತನವನ್ನು ಆ ಕೆಲಸಗಾರರಿಗೆ ಕೊಡುತ್ತಿಲ್ಲವೆಂದು ಹೇಳಿದ್ದಾರೆ, ಎಲ್ಲಾ ಕಾರ್ಮಿಕರಿಗೆ ಒಂದೇ ರೀತಿಯಲ್ಲಿ ಸಂಬಳ ಕೊಡತಕ್ಕದ್ದು ಸರಿಯಲ್ಲವೇ ?

ಶ್ರೀ ಆಜೀಜ್ ಸೇಠ್.—(ಮಾನ್ಯ ಮಂತ್ರಿಗಳು ಉರ್ದು ಭಾಷೆಯಲ್ಲಿ ಉತ್ತರಿಸಿದರು)

ಚುಕ್ಕೆ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೋತ್ತರಗಳು :

Sub : Construction of Janatha Houses in Ramadurga Taluk.

ಪ್ರ. 1534 ಶ್ರೀ ಫಕೀರಪ್ಪ ಆಲಪ್ಪ ಕೊಪ್ಪದ (ರಾಮದುರ್ಗ).—ಮಾನ್ಯ ಶ್ರೀ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ;

ಅ. ರಾಮದುರ್ಗ ತಾಲ್ಲೂಕಿನಲ್ಲಿ ಜನತಾ ಮನೆ ನಿರ್ಮಾಣಕ್ಕೆ ಮಂಜೂರಾಗಿರುವ ಹಣವೆಷ್ಟು ? ಮತ್ತು ಎಷ್ಟು ಮನೆಗಳನ್ನು ಎಲ್ಲಿಲ್ಲಿ ನಿರ್ಮಿಸಲು ಉದ್ದೇಶಿಸಲಾಗಿತ್ತು ;